

eul_wid: mje-ab

Ἀνώνυμος παρωδός (Βατραχομυομαχία) · Parodist Anonymous

Battle of Frogs and Mice

Βατραχομυομαχία

Period: Ἑλληνιστική Hellenistic

Dialect: Ἑπική Epic (Homeric)

Domain: Ποίησις Poetry

Format: Ἑμμετρος Verse

1 Ἀρχόμενος πρώτης σελίδος χορὸν ἐξ Ἑλικῶνος
2 ἐλθεῖν εἰς ἐμὸν ἦτορ ἐπεύχομαι εἵνεκ' αἰοιδῆς,
3 ἦν νέον ἐν δέλτοις ἐμοῖς ἐπὶ γούνασι θῆκα,
4 δῆριν ἀπειρεσίην, πολεμόκλονον ἔργον Ἄρης,
5 εὐχόμενος μερόπεσσιν ἐς οὐατα πᾶσι βαλέσθαι
6 πῶς μύες ἐν βατράχοις ἀριστεύσαντες ἔβησαν,
7 γηγενέων ἀνδρῶν μιμούμενοι ἔργα Γιγάντων,
8 ὥς λόγος ἐν θνητοῖς ἔην· τοίην δ' ἔχεν ἀρχήν.
9 [para]Μῦς ποτε διψαλέος γαλέης κίνδυνον ἀλύξας,
10 πλησίον ἐν λίμνῃ λίχνον προσέθηκε γένειον,
11 ὕδατι τερπόμενος μελιιδεῖ· τὸν δὲ κατεῖδε
12 λιμνόχαρις πολύφημος, ἔπος δ' ἐφθέγγετο τοῖον·
13 [para]Ξεῖνε τίς εἶ; πόθεν ἦλθες ἐπ' ἡϊόνας; τίς ὁ φύσας;
14 πάντα δ' ἀλήθευσον, μὴ ψευδόμενόν σε νοήσω.
15 εἰ γάρ σε γνοίην φίλον ἄξιον ἐς δόμον ἄξω·
16 δῶρα δέ τοι δώσω ξεινήϊα πολλὰ καὶ ἐσθλά.
17 εἰμὶ δ' ἐγὼ βασιλεὺς Φυσίγναθος, ὃς κατὰ λίμνην
18 τιμῶμαι βατράχων ἡγούμενος ἤματα πάντα·
19 καί με πατήρ Πηλεὺς ἀνεθρέψατο, ὕδρομεδούση
20 μιχθεὶς ἐν φιλότῃ παρ' ὄχθας Ἡριδανοῖο.
21 καὶ σὲ δ' ὀρώ καλόν τε καὶ ἄλκιμον ἔζοχον ἄλλων,
22 σκηπτοῦχον βασιλῆα καὶ ἐν πολέμοισι μαχητὴν
23 ἔμμεναι ἄλλ' ἄγε θᾶσσον ἐὴν γενεὴν ἀγόρευε.
24 [para]Τὸν δ' αὖ Ψυχάρπαξ ἀπαμείβετο φώνησέν τε·
25 τίπτε γένος τούμὸν ζητεῖς; δῆλον δ' ἐν ἅπασιν

26 ἀνθρώποις τε θεοῖς τε καὶ οὐρανίοις πετεηνοῖς.
27 Ψυχάρπαξ μὲν ἐγὼ κικλήσκομαι· εἰμὶ δὲ κοῦρος
28 Τρωξάρταο πατρὸς μεγαλήτορος· ἡ δὲ νυ μήτηρ
29 Λειχομύλη, θυγάτηρ Πτερνοτρώκτου βασιλῆος.
30 γείνατο δ' ἐν καλύβῃ με καὶ ἐξεθρέψατο βρωτοῖς,
31 σύκοις καὶ καρύοις καὶ ἐδέσμασι παντοδαποῖσιν.
32 πῶς δὲ φίλον ποιῇ με, τὸν ἐς φύσιν οὐδὲν ὁμοῖον;
33 σοὶ μὲν γὰρ βίος ἐστὶν ἐν ὕδασι· αὐτὰρ ἔμοιγε
34 ὄσσα παρ' ἀνθρώποις τρώγειν ἔθος· οὐδέ με λήθει
35 ἄρτος τρισκοπάνιστος ἀπ' εὐκύκλου κανέοιο,
36 οὐδὲ πλακοῦς τανύπεπλος ἔχων πολὺ σησαμότυρον,
37 οὐ τόμος ἐκ πτέρνης, οὐχ ἥπατα λευκοχίτωνα,
38 οὐ τυρὸς νεόπηκτος ἀπὸ γλυκεροῖο γάλακτος,
39 οὐ χρηστὸν μελίτωμα, τὸ καὶ μάκαρες ποθέουσιν,
40 οὐδ' ὅσα πρὸς θοίνας μερόπων τεύχουσι μάγειροι,
41 κοσμοῦντες χύτρας ἀρτύμασι παντοδαποῖσιν.
42 οὐ τρώγω ραφάνους, οὐ κράμβας, οὐ κολοκύντας,
43 οὐ σεύτλοις χλωροῖς ἐπιβόσκομαι, οὐδὲ σελίνοις·
44 ταῦτα γὰρ ὑμέτερ' ἐστὶν ἐδέσματα τῶν κατὰ λίμνην.
45 [para]Πρὸς τάδε μειδήσας Φυσίγναθος ἀντίον ἠΐδα·
46 ξεῖνε λίην αὐχεῖς ἐπὶ γαστέρι· ἔστι καὶ ἡμῖν
47 πολλὰ μάλ' ἐν λίμνῃ καὶ ἐπὶ χθονὶ θαύματ' ἰδέσθαι.
48 ἀμφίβιον γὰρ ἔδωκε νομὴν βατράχοισι Κρονίων,
49 σκιρτῆσαι κατὰ γαῖαν, ἐν ὕδασι σῶμα καλύψαι,
50 στοιχείοις διττοῖς μεμερισμένα δώματα ναίειν.
51 εἰ δ' ἐθέλεις καὶ ταῦτα δαήμεναι εὐχερές ἐστι·
52 βαῖνέ μοι ἐν νώτοισι, κράτει δέ με μήποτ' ὀλίσθης,
53 ὅπως γηθόσυνος τὸν ἐμὸν δόμον εἰσαφίκηαι.
54 Ὡς ἄρ' ἔφη καὶ νῶτ' ἐδίδου· ὁ δ' ἔβαινε τάχιστα
55 χεῖρας ἔχων τρυφεροῖο κατ' αὐχένος ἄμματι κούφῳ.
56 καὶ τὸ πρῶτον ἔχαιρεν ὅτ' ἔβλεπε γείτονας ὄρμους,
57 νήξει τερπόμενος Φυσιγνάθου· ἀλλ' ὅτε δὴ ῥα
58 κύμασι πορφυρέοισιν ἐκλύζετο πολλὰ δακρύων
59 ἄχρηστον μετάνοιαν ἐμέμφετο, τίλλε δὲ χαίτας,
60 καὶ πόδας ἔσφιγγεν κατὰ γαστέρος, ἐν δέ οἱ ἦτορ
61 πάλλετ' ἀηθείῃ καὶ ἐπὶ χθόνα βούλεθ' ἰκέσθαι·
62 δεινὰ δ' ὑπεστενάχιζε φόβου κρυέντος ἀνάγκῃ.
63 οὐρὴν μὲν πρῶτ' ἔπλας' ἐφ' ὕδασι νήϊ τε κώπην
64

σύρων, εὐχόμενος δὲ θεοῖς ἐπὶ γαῖαν ἰκέσθαι
65 ὕδασι πορφυρέοισιν ἐκλύζετο, πολλὰ δ' ἐβώστει·
66 καὶ τοῖον φάτο μῦθον ἀπὸ στόματός τ' ἀγόρευσεν·
67 [para]Οὐχ οὕτω νώτοισιν ἐβάστασε φόρτον ἔρωτος
68 ταῦρος ὅτ' Εὐρώπην διὰ κύματος ἦγ' ἐπὶ Κρήτην
69 ὥς μῦν ἀπλώσας ἐπινώτιον ἦγεν ἐς οἶκον
70 βάτραχος ὑψώσας ὠχρὸν δέμας ὕδατι λευκῷ.
71 Ὕδρος δ' ἐξαίφνης ἀνεφαίνετο, πικρὸν ὄραμα
72 ἀμφοτέροις ὀρθὸν δ' ὑπὲρ ὕδατος εἶχε τράχηλον.
73 τοῦτον ἰδὼν κατέδυσεν Φυσίγναθος, οὗ τι νοήσας
74 οἶον ἐταῖρον ἔμελλεν ἀπολλύμενον καταλείπειν.
75 δῦ δὲ βάθος λίμνης καὶ ἀλεύατο κῆρα μέλαιναν.
76 κεῖνος δ' ὥς ἀφέθη, πέσεν ὕπτιος εὐθύς ἐφ' ὕδωρ,
77 καὶ χεῖρας ἔσφιγγε καὶ ὀλλύμενος κατέτριζε.
78 πολλάκι μὲν κατέδυνεν ὑφ' ὕδατι, πολλάκι δ' αὖτε
79 λακτίζων ἀνέδυνε· μόρον δ' οὐκ ἦν ὑπαλύξαι.
80 δευόμεναι δὲ τρίχες πλεῖον βάρος εἶλκον ἐπ' αὐτῷ·
81 ὕδασι δ' ὀλλύμενος τοίους ἐφθέγγετο μύθους·
82 [para]Οὐ λήσεις δολίως Φυσίγναθε ταῦτα ποιήσας,
83 ναυηγὸν ῥίψας ἀπὸ σώματος ὥς ἀπὸ πέτρης.
84 οὐκ ἂν μου κατὰ γαῖαν ἀμείνων ἦσθα κάκιστε
85 παγκρατίῳ τε πάλῃ τε καὶ εἰς δρόμον· ἀλλὰ πλανήσας
86 εἰς ὕδωρ μ' ἔρριψας, ἔχει θεὸς ἔκδικον ὄμμα.
87 Ὡς εἰπὼν ἀπέπνευσεν ἐν ὕδασι· τὸν δὲ κατεῖδεν
88 Λειχοπίναξ ὄχθησιν ἐφεζόμενος μαλακῇσιν·
89 δεινὸν δ' ἐξολόλυξε, δραμὼν δ' ἡγγεῖλε μύεσσιν.
90 ὥς δ' ἔμαθον τὴν μοῖραν ἔδυσεν ὅλος αἰνὸς ἅπαντας.
91 καὶ τότε κηρύκεσσιν ἐοῖς ἐκέλευσαν ὑπ' ὄρθρον
92 κηρύσσειν ἀγορήνδ' ἐς δώματα Τρωξάρταο,
93 πατρὸς δυστήνου Ψυχάρπαγος, ὃς κατὰ λίμνην
94 ὕπτιος ἐξήπλωτο νεκρὸν δέμας, οὐδὲ παρ' ὄχθαις
95 ἦν ἤδη τλήμων, μέσσω δ' ἐπενήχετο πόντῳ.
96 ὥς δ' ἦλθον σπεύδοντες ἅμ' ἡοῖ, πρῶτος ἀνέστη
97 Τρωξάρτης ἐπὶ παιδὶ χολούμενος, εἶπέ τε μῦθον·
98 ὦ φίλοι εἰ καὶ μοῦνος ἐγὼ κακὰ πολλὰ πέπονθα
99 ἐκ βατράχων, ἢ πεῖρα κακὴ πάντεσσι τέτυκται.
100 εἰμὶ δ' ἐγὼ δύστηνος ἐπεὶ τρεῖς παῖδας ὄλεσσα.
101 καὶ τὸν μὲν πρῶτόν γε κατέκτανεν ἀρπάξασα
102

ἔχθιστος γαλήη, τρώγλης ἔκτοσθεν ἐλοῦσα.
 103 τὸν δ' ἄλλον πάλιν ἄνδρες ἀπηνέες ἐς μόρον εἶλξαν
 104 καινοτέραις τέχναις ξύλινον δόλον ἐξευρόντες,
 105 ὃ τρίτος ἦν ἀγαπητὸς ἐμοὶ καὶ μητέρι κεδνῇ,
 106 τοῦτον ἀπέπνιξεν Φυσίγναθος ἐς βυθὸν ἄξας.
 107 ἀλλ' ἄγεθ' ὀπλίζεσθε καὶ ἐξέλθωμεν ἐπ' αὐτοὺς
 108 σώματα κοσμήσαντες ἐν ἔντεσι δαιδαλέοισιν.
 109 [para]Ταῦτ' εἰπὼν ἀνέπεισε καθοπλίζεσθαι ἅπαντας.
 110 καὶ τοὺς μὲν ῥ' ἐκόρυσσαν Ἄρης πολέμοιο μεμηλώς·
 111 κνημῖδας μὲν πρῶτον ἐφήρμωσαν εἰς δύο μηρούς,
 112 ῥήξαντες κυάμους χλωρούς, εὖ δ' ἀσκήσαντες,
 113 οὓς αὐτοὶ διὰ νυκτὸς ἐπιστάντες κατέτρωξαν.
 114 θώρηκας δ' εἶχον καλαμοστεφῶν ἀπὸ βυρσῶν,
 115 οὓς γαλήην δείραντες ἐπισταμένως ἐποίησαν.
 116 ἀσπίς δ' ἦν λύχνου τὸ μεσόμφαλον· ἡ δέ νυ λόγχη
 117 εὐμήκης βελόνη, παγχάλκεον ἔργον Ἄρης·
 118 ἡ δὲ κόρυς τὸ λέπυρον ἐπὶ κροτάφοις ἐρεβίνθου.
 119 [para]Οὕτω μὲν μύες ἦσαν ἔνοπλοι· ὥς δ' ἐνόησαν
 120 βάτραχοι ἐξανέδυσαν ἀφ' ὕδατος, ἐς δ' ἓνα χῶρον
 121 ἐλθόντες βουλὴν ξύναγον πολέμοιο κακοῖο.
 122 σκεπτομένων δ' αὐτῶν πόθεν ἢ στάσις ἢ τίς ὁ θρύλλος,
 123 κῆρυξ ἐγγύθεν ἦλθε φέρων ῥάβδον μετὰ χερσίν,
 124 Τυρογλύφου υἱὸς μεγαλήτορος Ἐμβασίχυτρος,
 125 ἀγγέλλων πολέμοιο κακὴν φάτιν, εἶπέ τε τοῖα·
 126 [para]Ὡ βάτραχοι, μύες ὕμιν ἀπειλήσαντες ἔπεμψαν
 127 εἰπεῖν ὀπλίζεσθαι ἐπὶ πτόλεμόν τε μάχην τε.
 128 εἶδον γὰρ καθ' ὕδωρ Ψυχάρπαγα ὃν περ ἔπεφνε
 129 ὑμέτερος βασιλεὺς Φυσίγναθος. ἀλλὰ μάχεσθε
 130 οἳ τινες ἐν βατράχοισιν ἀριστῆες γεγάατε.
 131 [para]Ὡς εἰπὼν ἀπέφηνε· λόγος δ' εἰς οὕατα πάντων
 132 εἰσελθὼν ἐτάραξε φρένας βατράχων ἀγερώχων·
 133 μεμφομένων δ' αὐτῶν Φυσίγναθος εἶπεν ἀναστάς·
 134 [para]Ὡ φίλοι οὐκ ἔκτεινον ἐγὼ μὲν, οὐδὲ κατεῖδον
 135 ὀλλύμενον· πάντως δ' ἐπνίγη παίζων παρὰ λίμνην,
 136 νήξεις τὰς βατράχων μιμούμενος· οἳ δὲ κάκιστοι
 137 νῦν ἐμὲ μέμφονται τὸν ἀναίτιον· ἀλλ' ἄγε βουλὴν
 138 ζητήσωμεν ὅπως δολίους μύας ἐξολέσωμεν.
 139 τοιγὰρ ἐγὼν ἐρέω ὥς μοι δοκεῖ εἶναι ἄριστα.
 140

σώματα κοσμήσαντες ἐν ὅπλοις στῶμεν ἅπαντες
141 ἄκροις παρ χεῖλεσιν, ὅπου κατάκρημνος ὁ χώρος·
142 ἡνίκα δ' ὀρμηθέντες ἐφ' ἡμέας ἐξέλθωσι,
143 δραξάμενοι κορύθων, ὅς τις σχεδὸν ἀντίος ἔλθῃ,
144 ἐς λίμνην αὐτοὺς σὺν ἐκείναις εὐθὺ βάλωμεν.
145 οὕτω γὰρ πνίξαντες ἐν ὕδασι τοὺς ἀκολύμβους
146 στήσομεν εὐθύμως τὸ μυοκτόνον ὧδε τρόπαιον.
147 Ὡς εἰπὼν ἀνέπεισε καθοπλίζεσθαι ἅπαντας.
148 φύλλοις μὲν μαλαχῶν κνήμας ἐὰς ἀμφεκάλυψαν,
149 θώρηκας δ' εἶχον καλῶν χλοερῶν ἀπὸ σεύτλων,
150 φύλλα δὲ τῶν κραμβῶν εἰς ἀσπίδας εὖ ἥσκησαν,
151 ἔγχος δ' ὀξύσχοινος ἐκάστω μακρὸς ἀρήρει,
152 καὶ ῥα κέρα κοχλιῶν λεπτῶν ἐκάλυπτε κάρηνα.
153 φραξάμενοι δ' ἔστησαν ἐπ' ὄχθαις ὑψηλαῖσι
154 σείοντες λόγχας, θυμοῦ δ' ἔμπλητο ἕκαστος.
155 [para]Ζεὺς δὲ θεοὺς καλέσας εἰς οὐρανὸν ἀστερόεντα,
156 καὶ πολέμου πληθὺν δείξας κρατεροὺς τε μαχητάς,
157 πολλοὺς καὶ μεγάλους ἡδ' ἔγχεα μακρὰ φέροντας,
158 οἶος Κενταύρων στρατὸς ἔρχεται ἢ Γιγάντων,
159 ἡδὺ γελῶν ἐρέεινε· τίνες βατράχοισιν ἄρωγοὶ
160 ἢ μυσὶν ἀθανάτων; καὶ Ἀθηναίην προσέειπεν·
161 [para]ῼ θύγατερ μυσὶν ἢ ῥα βοηθήσουσα πορεύσῃ;
162 καὶ γὰρ σοῦ κατὰ νηὸν αἰεὶ σκιρτῶσιν ἅπαντες
163 κνίσῃ τερπόμενοι καὶ ἐδέσμασι παντοδαποῖσιν.
164 [para]ῼς ἄρ' ἔφη Κρονίδης· τὸν δὲ προσέειπεν Ἀθήνη·
165 ὦ πάτερ οὐκ ἄν πώ ποτ' ἐγὼ μυσὶ τειρομένοισιν
166 ἐλθοίμην ἐπαρωγός, ἐπεὶ κακὰ πολλὰ μ' ἔοργαν
167 στέμματα βλάπτοντες καὶ λύχνους εἵνεκ' ἐλαίου.
168 τοῦτο δέ μοι λίην ἔδακε φρένας οἶον ἔρεξαν.
169 πέπλον μου κατέτρωξαν ὃν ἐξύφηνα καμοῦσα
170 ἐκ ῥοδάνης λεπτῆς καὶ στήμονα μακρὸν ἔνησα,
171 τρώγλας τ' ἐμποίησαν· ὁ δ' ἡπητής μοι ἐπέστη
172 καὶ πράσσει με τόκον· τὸ δὲ ρίγιον ἀθανάτοισιν.
173 χρησαμένη γὰρ ἔνησα καὶ οὐκ ἔχω ἀνταποδοῦναι.
174 ἀλλ' οὐδ' ὥς βατράχοισιν ἀρηγέμεναι βουλήσω.
175 εἰσὶ γὰρ οὐδ' αὐτοὶ φρένας ἔμπεδοι, ἀλλὰ με πρῶην
176 ἐκ πολέμου ἀνιοῦσαν ἐπεὶ λίην ἐκοπώθην,
177 ὕπνου δευομένην οὐκ εἴασαν θορυβοῦντες
178

οὐδ' ὀλίγον καταμῦσαι· ἐγὼ δ' ἄϋπνος κατεκείμεν·
179 τὴν κεφαλὴν ἀλγοῦσαν, ἕως ἐβόησεν ἀλέκτωρ.
180 ἀλλ' ἄγε παυσώμεσθα θεοὶ τούτοισιν ἀρήγειν,
181 μὴ κέ τις ὑμείων τρωθῇ βέλει ὀξυόεντι·
182 εἰσὶ γὰρ ἀγχέμαχοι, εἰ καὶ θεὸς ἀντίον ἔλθοι·
183 πάντες δ' οὐρανόθεν τερπώμεθα δῆριν ὀρῶντες.
184 [para]ᾠς ἄρ' ἔφη καὶ τῇ γε θεοὶ ἐπεπείθοντ' ἄλλοι,
185 πάντες δ' αὖτ' εἰσῆλθον ἀολλέες εἰς ἓνα χώρον.
186 καὶ τότε κώνωπες μεγάλας σάλπιγγας ἔχοντες
187 δεινὸν ἐσάλπιγξαν πολέμου κτύπον· οὐρανόθεν δὲ
188 Ζεὺς Κρονίδης βρόντησε, τέρας πολέμοιο κακοῖο.
189 [para]Πρῶτος δ' Ὑψιβόας Λειχήνορα οὔτασε δουρὶ
190 ἐσταότ' ἐν προμάχοις κατὰ γαστέρα ἐς μέσον ἦπαρ·
191 κὰδ δ' ἔπεσεν πρηνῆς, ἀπαλὰς δ' ἐκόνισεν ἐθείρας.
192 δούπησεν δὲ πεσών, ἀράβησε δὲ τεύχε' ἐπ' αὐτῷ.
193 Τρωγλοδύτης δὲ μετ' αὐτὸν ἀκόντισε Πηλείωνος,
194 πῆξεν δ' ἐν στέρνῳ στιβαρὸν δόρυ· τὸν δὲ πεσόντα
195 εἶλε μέλας θάνατος, ψυχὴ δ' ἐκ σώματος ἔπτη.
196 Σευτλαῖον δ' ἄρ' ἔπεφνε βαλὼν κέαρ Ἑμβασίχυτρος,
197 Τυροφάγον δ' αὐτῆσιν ἐπ' ὄχθαις ἐξενάριξεν.
198 Πτερυογλύφον δὲ ἰδὼν Καλαμίνθιος ἐς φόβον ἦλθεν,
199 ἦλατο δ' ἐς λίμνην φεύγων τὴν ἀσπίδα ρίψας.
200 Λιτραῖον δ' ἄρ' ἔπεφνε ἀμύμων Βορβοροκοίτης,
201 χερμαδίῳ πλήξας κατὰ βρέγματος· ἐγκέφαλος δὲ
202 ἐκ ῥινῶν ἔσταξε, παλάσσετο δ' αἵματι γαῖα.
203 Λειχοπίναξ δ' ἔκτεινεν ἀμύμονα Βορβοροκοίτην,
204 ἔγχει ἐπαΐζας· τὸν δὲ σκότος ὅσσε κάλυψεν.
205 Πρασσαῖος δὲ ἰδὼν ποδὸς εἵλκυσε νεκρὸν ἐόντα,
206 ἐν λίμνῃ δ' ἀπέπνιξε κρατήσας χειρὶ τένοντα.
207 Ψιχάρπαξ δ' ἦμυν' ἐτάρου περὶ τεθνειῶτος
208 καὶ βάλε Πρασσαῖον κατὰ νηδύος ἐς μέσον ἦπαρ,
209 πῖπτε δέ οἱ πρόσθεν, ψυχὴ δ' Αἰδόσδε βεβήκει.
210 Κραμβοβάτης δὲ ἰδὼν πηλοῦ δράκα ρίψεν ἐπ' αὐτόν,
211 καὶ τὸ μέτωπον ἔχρισε καὶ ἐξετύφλου παρὰ μικρόν.
212 ὠργίσθη δ' ἄρ' ἐκεῖνος, ἐλὼν δ' ἄρα χειρὶ παχείῃ
213 κείμενον ἐν δαπέδῳ λίθον ὄβριμον, ἄχθος ἀρούρης,
214 τῷ βάλε Κραμβοβάτην ὑπὸ γούνατα· πᾶσα δ' ἐκλάσθη
215 κνήμη δεξιτερή, πέσε δ' ὕπτιος ἐν κονίησι.
216

Κραυγασίδης δ' ἤμυνε καὶ αὖθις βαῖνεν ἐπ' αὐτόν,
217 τύψε δέ οἱ μέσσην κατὰ γαστέρα· πᾶς δέ οἱ εἴσω
218 ὀξύσχοιnos ἔδυνε, χαμαὶ δ' ἔκχυντο ἅπαντα
219 ἔγκατ' ἐφελκομένῳ ὑπὸ δούρατι χειρὶ παχείῃ·
220 Τρωγλοδύτης δ' ὥς εἶδεν ἐπ' ὄχθησιν ποταμοῖο,
221 σκάζων ἐκ πολέμου ἀνεχάζετο, τείρετο δ' αἰνῶς·
222 ἦλατο δ' ἐς τάφρους, ὅπως φύγῃ αἰπὺν ὄλεθρον.
223 Τρωξάρτης δ' ἔβαλεν Φυσίγναθον ἐς ποδὸς ἄκρον.
224 Πρασσαῖος δ' ὥς εἶδεν ἔθ' ἡμίπνουν προπεσόντα,
225 ἦλθε διὰ προμάχων καὶ ἀκόντισεν ὀξύσχοινον·
226 οὐδ' ἔρρηξε σάκος, σχέτο δ' αὐτοῦ δουρὸς ἀκωκὴ·
227 οὐδ' ἔβαλε τρυφάλειαν ἀμύμονα καὶ τετράχυτρον
228 δῖος Ὀριγανίων, μιμούμενος αὐτὸν Ἴαρη,
229 ὃς μόνος ἐν βατράχοισιν ἀρίστευεν καθ' ὅμιλον·
230 ὥρμησεν δ' ἄρ' ἐπ' αὐτόν· ὁ δ' ὥς ἴδεν οὐχ ὑπέμεινεν.
231 Ἦν δέ τις ἐν μυσὶ παῖς Μεριδάρπαξ ἕξοχος ἄλλων,
232 Κναίσωνος φίλος υἱὸς ἀμύμονος ἀρτεπιβούλου·
233 οἴκαδ' ἵεν, πολέμου δὲ μετασχεῖν παῖδ' ἐκέλευεν·
234 οὗτος ἀναρπάξαι βατράχων γενεὴν ἐπαπείλει·
235 ἀγχοῦ δ' ἔστηκεν μενεαίνων ἱφί μάχεσθαι
236 καὶ ῥήξας καρύοιο μέσσην ῥάχιν εἰς δύο μοίρας
237 φράγδην ἀμφοτέροισι κενώμασι χεῖρας ἔθηκεν·
238 οἱ δὲ τάχος δείσαντες ἔβαν πάντες κατὰ λίμνην·
239 καὶ νύ κεν ἐξετέλεσεν ἐπεὶ μέγα οἱ σθένος ἦεν,
240 εἰ μὴ ἄρ' ὀξὺ νόησε πατήρ ἀνδρῶν τε θεῶν τε.
241 καὶ τότε' ἀπολλυμένους βατράχους ὥκτειρε Κρονίων,
242 κινήσας δὲ κάρη τοίην ἐφθέγξατο φωνήν·
243 "ὦ πόποι ἦ μέγα θαῦμα τόδ' ὀφθαλμοῖσιν ὀρώμαι·
244 Ἄρπαξ ἐν βατράχοισιν ἀμείβεται· ἀλλὰ τάχιστα
245 Παλλάδα πέμψωμεν πολεμόκλονον ἢ καὶ Ἴαρη,
246 οἳ μιν ἐπισχίσουσι μάχης κρατερόν περ ἐόντα.
247 [para]"Ὡς ἄρ' ἔφη Κρονίδης· Ἴαρος δ' ἀπαμείβετο μύθῳ·
248 οὗτ' ἄρ' Ἀθηναίης Κρονίδη σθένος οὔτε Ἴαρος
249 ἰσχύει βατράχοισιν ἀμυνέμεν αἰπὺν ὄλεθρον.
250 ἀλλ' ἄγε πάντες ἴωμεν ἀρηγόνες ἢ τὸ σὸν ὄπλον
251 κινεῖσθω· οὕτω γὰρ ἀλώσεται ὃς τις ἄριστος,
252 ὥς ποτε καὶ Καπανῆα κατέκτανες ὄβριμον ἄνδρα
253 καὶ μέγαν Ἐγκελάδοντα καὶ ἄγρια φῦλα Γιγάντων.
254

᾽Ως ἄρ' ἔφη Κρονίδης δὲ βαλὼν ἀργῆτα κεραυνὸν
255 πρῶτα μὲν ἐβρόντησε, μέγαν δ' ἐλέλιξεν Ὀλύμπου.
256 πάντας μὲν ῥ' ἐφόβησε βαλὼν βατράχους τε μύας τε
257 ἀλλ' οὐδ' ὥς ἀπέληγε μυῶν στρατός, ἀλλ' ἔτι μᾶλλον
258 ἔλπετο πορθήσιν βατράχων γένος αἰχμητάων,
259 εἰ μὴ ἀπ' Οὐλύμπου βατράχους ἐλέησε Κρονίων,
260 ὅς ῥα τότε ἐν βατράχοισιν ἄρωγους εὐθύς ἔπεμψεν.
261 [para]Ἦλθον δ' ἐξαίφνης νωτάκμονες, ἀγκυλοχεῖλαι,
262 λοξοβάται, στρεβλοί, ψαλιδόστομοι, ὀστρακόδερμοι,
263 ὀστοφυεῖς, πλατύνωτοι, ἀποστίλβοντες ἐν ὤμοις,
264 βλαισοί, χειλοτένοντες, ἀπὸ στέρνων ἐσορῶντες,
265 ὀκτάποδες, δικάρηνοι, ἀχειρέες, οἱ δὲ καλεῦνται
266 καρκίνοι, οἳ ῥα μυῶν οὐρὰς στομάτεσσιν ἔκοπτον
267 ἠδὲ πόδας καὶ χεῖρας· ἀνεγνάμποντο δὲ λόγχαι.
268 τοὺς δὴ ὑπέδεισαν δειλοὶ μύες οὐδ' ἔτ' ἔμειναν,
269 ἐς δὲ φυγὴν ἐτράποντο· ἐδύετο δ' ἥλιος ἤδη,
270 καὶ πολέμου τελετὴ μονοήμερος ἐξετελέσθη.